

**न्यायालय : न्यायिक मजिस्ट्रेट, प्रथम श्रेणी, बैहर, जिला बालाघाट (म0प्र0)**  
**{समक्ष :डी.एस.मण्डलोई}**

फौज.प्र.क. : 1225 / 2014

संस्थित दि: 15 / 12 / 2014

मध्यप्रदेश राज्य द्वारा आरक्षी केन्द्र गढ़ी,

जिला बालाघाट (म.प्र.)

..... अभियोगी

**विरुद्ध**

राम मेरावी पिता सकबल सिंह, उम्र 45 साल

निवासी गढ़ी थाना गढ़ी, जिला बालाघाट (म.प्र.)

..... आरोपी

—:: निर्णय ::—

**(आज दिनांक 15 / 12 / 2014 को घोषित किया गया)**

(01) आरोपी पर आबकारी अधिनियम की धारा 34 (क) का आरोप है कि आरोपी दिनांक 09 / 11 / 2014 को समय 19:30 बजे स्थान आर.डी.चौक थाना गढ़ी के अन्तर्गत अपने आधिपत्य में एक मटमैले थैले में छः पांव 180 एम.एल. देशी मदिरा मसाला एवं 7 पांव देशी मदिरा प्लेन अवैध रूप से बिना आज्ञाप्ति अथवा अनुज्ञा-पत्र के रखे हुए पाये गये।

(02) अभियोजन का प्रकरण संक्षेप में इस प्रकार है कि प्रधान आरक्षक अशो चौधरी दिनांक 09.11.2014 को हमराह स्टाफ के साथ जुर्म जयराम की पतासाजी हेतु देहात रवाना हुआ था कि कस्बा भ्रमण के दौरान उसे मुखबिर से सूचना प्राप्त हुई कि आर.डी.चौक में एक व्यक्ति अपने कब्जे में अवैध रूप से शराब लेकर जा रहा है। मुखबिर की सूचना पर विश्वास कर हमराह स्टाफ को साथ लेकर मुखबिर द्वारा बताये गये स्थान पर जाकर घेराबंदी कर आरोपी को पकड़ कर तलाशी लेने पर आरोपी के कब्जे से एक मटमैले थैले में छः पांव 180 एम.एल. देशी मदिरा मसाला एवं 7 पांव देशी मदिरा प्लेन पाई गई। आरोपी से शराब रखने के लायसेंस के संबंध में पूछने पर

आरोपी ने लायसेंस न होना व्यक्त किया। बिना लायसेंस के शराब पाया जाना मध्यप्रदेश आबकारी अधिनियम की धारा 34 (क) के तहत दण्डनीय अपराध होने से आरोपी से शराब जप्त कर, आरोपी को गिरफ्तार कर, आरोपी के विरुद्ध अपराध क्र. 84 / 14 अन्तर्गत आबकारी अधिनियम की धारा 34 (क) के तहत यह अभियोग पत्र इस न्यायालय में प्रस्तुत किया गया।

(03) आरोपी को मेरे द्वारा आबकारी अधिनियम की धारा 34 (क) के अपराध की मुख्य विशिष्टियां विरचित कर आरोपी को पढकर सुनाई व समझाई गई।

(04) आरोपी के विरुद्ध अपराध प्रमाणित पाए जाने के लिए निम्नलिखित बिन्दु विचारणीय है :—

(अ) क्या आरोपी दिनांक 09/11/2014 को समय 19:30 बजे स्थान आर.डी.चौक थाना गढ़ी के अन्तर्गत अपने आधिपत्य में एक मटमैले थैले में छः पांव 180 एम.एल. देशी मदिरा मसाला एवं 7 पांव देशी मदिरा प्लेन अवैध रूप से बिना आज्ञाप्ति अथवा अनुज्ञा-पत्र के रखे हुए पाये गये ?

—:: सकारण निष्कर्ष ::—

(05) आरोपी को मेरे द्वारा आबकारी अधिनियम की धारा 34 (क) के अपराध की मुख्य विशिष्टियां विरचित कर आरोपी को पढकर सुनाये व समझाये जाने पर आरोपी ने अपराध करना स्वेच्छया स्वीकार किया।

(06) आरोपी द्वारा आबकारी अधिनियम की धारा 34 (क) के अपराध की स्वेच्छयापूर्वक स्वीकारोक्ति के आधार पर आरोपी को आबकारी अधिनियम की धारा 34 (क) के आरोप में दोषसिद्ध पाते हुए दोषसिद्ध ठहराया जाता है।

(07) अभियोजन द्वारा आरोपी के विरुद्ध पूर्व की दोषसिद्धि सम्बन्धी कोई अभिलेख प्रस्तुत नहीं किया गया है। अतः आरोपी का यह प्रथम अपराध होना प्रकट होता है। आरोपी के द्वारा अपराध की स्वेच्छयापूर्वक स्वीकारोक्ति के फलस्वरूप आरोपी को परिवीक्षा अधिनियम का लाभ दिया जाना उचित प्रतीत नहीं होता है।

(08) आरोपी को आबकारी अधिनियम की धारा 34 (क) के अपराध में दोषसिद्ध पाते हुए 700 /—(सात सौ रुपये) के अर्थदण्ड एवं न्यायालय उठने तक की

सजा से दण्डित किया जाता है।

(09) अर्थदण्ड की राशि अदा न करने के व्यतिक्रम में आरोपी को एक माह के साधारण कारावास की सजा पृथक से भुगताई जावे।

(10) प्रकरण में जप्तशुदा मुद्देमाल मूल्यहीन होने से विधिवत् नष्ट की जावे। अपील होने पर माननीय अपीलीय न्यायालय के आदेशानुसार सम्पत्ति का निराकरण किया जावे।

निर्णय हस्ताक्षरित, दिनांकित कर  
खुले न्यायालय में घोषित किया गया।

मेरे उद्बोधन पर टंकित  
किया गया।

(डी.एस.मण्डलोई)  
न्यायिक मजिस्ट्रेट, प्रथम श्रेणी,  
बैहर, जिला बालाघाट

(डी.एस.मण्डलोई)  
न्यायिक मजिस्ट्रेट प्रथमश्रेणी,  
बैहर, जिला बालाघाट

सामान्य जानकारी हेतु प्रतिलिपि  
(शासकीय / विधिक उपयोग हेतु अमान्य)